

آثار علویہ * کی تاریخ میں مسلمانوں اور عربوں کا مقام

ڈاکٹر فواد سیز گین
ترجمہ : ڈاکٹر خورشید رضوی

۱۳۹۹ھ/۱۹۷۹ء میں «محاضرات فی تاریخ العلوم» کے عنوان سے ڈاکٹر فواد سیز گین کے جو عربی خطبات جامعۃ الامام محمد بن سعود الاسلامیہ ریاض (سعودی عرب) نے شائع کئے تھے یہ ان میں سے آخری یعنی ساتویں خطبی کا ترجمہ ہے۔ اس سے قبل چھ خطبات کا ترجمہ قارئین، «فکر و نظر» (جلد ۲۳، شمارہ ۱، ۲، جلد ۲۶ شمارہ ۱، ۲، ۳ اور جلد ۲۷، شمارہ ۳) میں ملاحظہ فرمائی چکرے ہیں۔

فضل محقق نے ۱۳۰۳ھ/۱۹۸۳ء میں ان خطبات کا دوسرا ایڈیشن — چھ خطبات کے اضافی کے ساتھ — «محاضرات فی تاریخ العلوم العربیة و الاسلامیة» کے زیر عنوان فرینکفرٹ (جرمنی) سے شائع کیا۔ ان شاء اللہ ہماری کوشش ہو گی کہ ان چھ خطبات کا ترجمہ بھی پیش کر سکیں۔ متن ترجمہ کے اندر کھڑے بریکٹ میں بعض اضافوں کے علاوہ مترجم نے آخر میں کچھ ضروری حواشی بھی تعریر کئے ہیں۔

(ادارہ)

اس موضوع کا انتخاب — جس سے آپ لوگوں کی اکٹریت کو واسطہ نہ رہا ہوگا — میں نے اسلائی کیا ہے کہ یہ ایک ایسی حقیقی

مثال سمجھی جاتی ہے جس سر ثابت ہوتا ہے کہ تاریخ علوم کے بارے میں ، خصوصاً مسلمانوں کے حصے سے متعلق، دور حاضر کی آراء مبنی برحقیقت نہیں ہیں ۔ نیز یہ کہ اس علمی ورثے کی تحقیق پر توجہ دینا ہی وہ واحد طریقہ ہے جس سے ان آراء کو اسلامی علوم کے حق میں ہموار کیا جا سکتا ہے ۔

یہ موضوع معمولی سے معمولی مطالعہ اور توجہ سے بھی محروم رہا ہے اور اس میدان میں جو کتابیں تالیف ہونی تھیں انھیں فلکیات کی کتابوں کے ذیل میں رکھے دیا گیا ہے ۔ اس علم کے مؤرخین نے اس کے الگ الگ موضوعات پر نیز اسکی عمومی تاریخ پر متعدد تحقیقات کی ہیں ۔ عموماً وہ آغاز چھٹی صدی قبل مسیح سے لے کر ظہور اسلام تک کے علمائے یونان کے کام سے کرتے ہیں اور پھر اگلے مرحلے کے بارے میں ، تیرھوئیں صدی عیسوی کے اختتام یعنی اس دور کے اوائل تک کے لئے سکوت اختیار کرتے ہیں جسے وہ احیائی علوم کا دور قرار دیتے ہیں ۔

دور حاضر میں، کچھ ہی عرصہ قبل ، بعض علماء کو جب رسائل اخوان الصفا کا جرم ترجمہ پڑھنے کا موقع ملا تو انہوں نے یہ رائی قائم کی کہ ان رسائل میں ایک فصل فضائی آسمانی میں واقع ہونے والے بعض امور سے متعلق ہے ۔ اسی طرح معروف عالم ویدیمان (Wiedemann) جس کی ساری علمی زندگی تاریخ علوم میں مسلمانوں کا مقام واضح کرنے کی کوشش میں بسرا ہوئی ۔ نے بھی ایک مختصر مقالہ لکھا ہے جو آثار علویہ پر ان بحثوں سے متعلق ہے جو الپیرونی کی کتاب „الآثار الباقية عن القرون الخالية“ میں اس کی نظر سے گزریں ۔ تاہم یہ سب چیزیں آثار علویہ کی تاریخ میں مسلمان علماء کی مساعی کے سلسلے میں کوئی قابل ذکر تصور مہیا

کرنے کر لئے کافی نہ تھیں -

جہاں تک „آثار علویہ“ کی اصطلاح کا تعلق ہے سو یہ Meteorology کی عربی صورت ہے جس کا مفہوم ہے وہ اشیاء یا تغیرات جن کی نمود زمین سر اوپر اوپر ہوتی ہے - اس اصطلاح کا آغاز چوتھی صدی قبل مسیح میں ہوا - یہ بات سب کو معلوم ہے کہ فلاسفہ یونان فضائی آسمانی میں وقوع پذیر ہونے والے مظاہر کی توضیح میں دل چسپی لیا کرتے تھے - چنانچہ انہوں نے ان کی مختلف توجیہات پیش کی ہیں - یہ معلوم نہیں ہو سکا کہ یونانیوں نے دیگر اقوام خصوصاً اہل بابل سر کس حد تک استفادہ کیا - مگر اتنا ثابت ہے کہ قدیم ہی سر ان کی رسانی اہل بابل و مصر سر منقول بعض جغرافیائی جائزوں تک رہی جن میں کچھ سادہ سی فضائی معلومات بھی شامل تھیں -

یونانیوں کر ہاں اس موضوع پر پہلی مفصل کتاب ، ارسسطو کی کتاب „الآثار العلویہ (۱)“ ہے - اس میں اس نے متقدمین کے افکار کی جمع و ترتیب کی ہے - یہ امر لائق توجہ ہے کہ باعتبار اہمیت متقدمین کے افکار کی درجہ بندی کرتے ہوئے ارسسطو کی رائی اکثر صائب نہیں ہے - مؤرخین علوم کر ہاں یہ رائی غالب رہی ہے کہ آثار علویہ کا علم ، ارسسطو کے شاگرد تھیوفراستس (Theophrastos) کے ہاں ایک اہم مرحلے میں داخل ہوا - اس قیاس کی اساس عربی زبان میں ہم تک پہنچنے والے بعض نظر پاروں کی تاویل پر تھی کیونکہ یونانی اصل تو ضائع ہو چکی تھی - عربی اور سریانی میں دریافت ہونے والے کچھ نکزوں پر تحقیق کی گئی اور بعض علماء نے ان سر بعض نتائج اخذ کئے -

چار برس ہوئے رامپور (ہندوستان) میں [اس کتاب کے] عربی

ترجمہ کا واحد مکمل نسخہ میرے ہاتھ لگا۔ میں نے یہ دیکھنے کے لئے اس کا مطالعہ کیا کہ آثار علویہ کی تاریخ میں تھیوفراستس کی حیثیت سے متعلق جو قیاس آرائیاں کی گئیں، کہاں تک درست ہیں۔ کھلا یہ کہ اس میدان میں بہت مبالغہ سے کام لیا گیا ہے۔ نیز یہ کہ مبصر کتاب بعض عجیب و غریب توجیہات و آراء کا جواز — بشمول ان آراء کے جو خود تھیوفراستس نے پیش کی ہیں — محض اس مفروضے پر فراہم کرنے کی کوشش میں حق بجانب نہیں کہ دراصل یہ عرب مترجم کی کوتاهی فہم کا نتیجہ ہیں جس نے، بقول موصوف، کتاب کو اچھی طرح سمجھے بغیر ہی، اس کی تلخیص کر ڈالی ہے۔

رہی مسلمان علماء کی حیثیت سو اس کو، کماحقة معلوم کرنا ہی ممکن نہیں رہا کیونکہ اس میدان میں ان کی زیادہ تر اہم کتب ضائع ہو چکی ہیں مثلاً الکنڈی، ابن الهیثم اور البيرونی کی وہ کتابیں جن میں اس علم کے پیچیدہ مسائل پر بہرپور بحث کی گئی تھیں۔ چنانچہ ہم مجبور ہیں کہ اپنے اس خطبے میں ان مخصوص رسائل پر، جن کا موضوع آثار علویہ کے لخت لخت مسائل ہیں نیز مسلمان سائنسدان فلسفیوں کی ان آراء پر انحصار کریں جو ان کی کتابوں میں بالواسطہ آ گئی ہیں۔

مسلمانوں کے ہان آثار علویہ کی تحقیق کے سلسلے میں ایک اہم دستاویز الکنڈی کے رسائل ہیں۔ آثار علویہ پر الکنڈی کی اہم ترین عطا، «قانون انساط احجام» (حجم میں پھیلاؤ کا قانون) ہے جس کی بنیاد پر اسے پہلا عالم قرار دیا جا سکتا ہے جس نے اس علم کو اس قانون کی اساس فراہم کی۔ جبکہ ہم دیکھتے ہیں کہ ارسسطو اور اس سے قبل اور اس کے بعد کے لوگوں کے ہان علم آثار علویہ کی۔

اساس زمین سے اوپر سورج کے اثر سے دو قسم کے بخارات یعنی تر بخارات اور خشک بخارات کے جدا ہونے کے تصور پر قائم تھی (۲)۔ تر بخارات بارش، برف اور اولوں وغیرہ کا مادہ تھے جبکہ خشک بخارات ہواں کا مادہ تھے۔

الکنڈی نے فضائی احوال کی تشكیل کے ضمن میں، «قانون انساط احجام» کو بنیادی اصول کی حیثیت دی۔ بنا بریں وہ ہمیں اس میدان میں جدید نظریات کا پیشو نظر آتا ہے۔ اپنے مخصوص اسلوب میں وہ اس قانون کو ان الفاظ میں پیش کرتا ہے۔ (۳)

«هر جسم جو ٹھنڈا ہوتا ہے وہ سکر جاتا ہے اور ٹھنڈا ہونے سے قبل جتنی جگہ گھیرتا تھا اس سے کم اسر درکار ہوتی ہے۔ اور ہر جسم جو گرم ہوتا ہے وہ پھیلتا ہے اور گرم ہونے سے قبل جتنی جگہ گھیرتا تھا اس سے زیادہ اسر درکار ہوتی ہے۔»

ہم دیکھتے ہیں کہ الکنڈی نے صرف «قانون انساط» کو علم آثار علویہ کی اساس بنایا بلکہ اس قانون کی اولین جامع و مختصر تعریف بھی وہی ہے جو اس نے فراہم کی۔ اگرچہ اس قانون کا علم علمائی یونان کو بھی تھا جیسا کہ ہم بلیناس کی کتاب «علل الاشیاء اوسراً الخلیقة» (۴) میں دیکھتے ہیں، جس کی تأییف اسلام سے فوراً پہلے کی چند صدیوں کے دوران میں ہوئی۔ بلیناس کی کتاب میں قانون انساط کی تعریف الکنڈی کی جامع و مختصر تعریف سے مختلف انداز میں یوں آئی ہے: «برودت کے خواص میں سکتنا اور جمنا ہے اور حرارت کے خواص میں پگھلنا اور پھیلتا۔»

اسی قانون کی بنیاد پر الکنڈی بارش کے عمل کی توجیہ میں ارسٹو سے مختلف بات کہتا ہے۔ ارسٹو کا موقف یہ ہے کہ بارش ہونے کا سبب مرطوب بخارات کا برودت سے اتصال ہے (۵)۔ بارش ہونے کی

یہ وضاحت اصولاً درست ہے لیکن ارسٹو یہ نہیں بتاتا کہ جب مرطوب بخارات ثہنڈے ہوتے ہیں تو ثہنڈ کا ان پر کیا اثر ہوتا ہے۔ جبکہ الکنڈی بارش کے عمل کی آخری عمل تک پہنچتا ہے یعنی بخارات کے حجم کا سکڑنا جو درجہ حرارت میں تبدیلی سے واقع ہوتا ہے۔ اس طرح اس کی توجیہ مکمل طور پر دور جدید کی توجیہ سے آملنگی ہے۔

الکنڈی اور ارسٹو کے مابین جو بڑا فرق ہے وہ ہواون کے چلنے کے سلسلے میں دونوں کے نظریات سے واضح ہو جاتا ہے۔ ارسٹو کے نزدیک ہواون کا مادہ خشک بخارات ہیں جبکہ الکنڈی کی نظر میں چلتی ہواون کا مادہ ہوانی محض ہی ہے۔^(۶) ضروری معلوم ہوتا ہے کہ ہواون کے چلنے کی جو توضیح ارسٹو نے پیش کی ہے وہ آپ کے سامنے بیان کر دوں تاکہ الکنڈی کے نظریات کی اہمیت کھل کر سامنے آ سکے۔ ارسٹو نے ہواون کو دو قسموں میں تقسیم کیا ہے : عمودی ہوانیں اور افقی ہوانیں۔ اول الذکر اس کے خیال میں خشک بخارات کے اٹھنے اور بلندی پر جا کر سردی سے ٹکرانے کے سبب پیدا ہوتی ہیں جس کے نتیجے میں یہ بخارات زمین کی طرف لوٹ آتے ہیں اور یہ حرکت عمودی ہواون کو جنم دیتی ہے۔ افقی ہوانیں اس کی رائے کے مطابق ، کرہ ارض کے گرد موجود طبقہ ہوانی کی حرکت سے عبارت ہیں جو فلک افقی کر ساتھ۔ کلی حرکت کی تابع ہیں۔ یہ عجیب و غریب تصور بہت بڑے تضادات پر مشتمل ہے۔ ایک محقق نے تو یہاں تک کہہ دیا کہ ،، ارسٹو خود بھی نہیں سمجھ۔ سکا کہ اس نے یہاں کیا کہا ہے۔“

آنچے اب دیکھئیں کہ الکنڈی ہواون کے چلنے کی کیا توجیہ کرتا ہے :

„جب سورج شمالی جہکاؤ میں ہوتا ہے تو شمالی جانب کر مقامات گرم ہو جاتے ہیں اور جنوبی جانب کر مقامات سرد ہو جاتے ہیں۔ نتیجہ شمالی ہوا اپنی حرارت کر باعث پھیلتی اور جنوب کی سمت روان ہوتی ہے کیونکہ جنوبی ہوا سرد ہو جانے کر باعث سکر چکی ہوتی ہے۔ یہی سبب ہے کہ موسم گرما کی اکثر ہوائیں شمالی اور موسم سرما کی اکثر ہوائیں جنوبی ہوتی ہیں۔ بجز ان صورتوں کے جو زیرین [یعنی زمینی] اسباب سر پیش آتی ہیں۔ مثلاً ندی نالوں کا بھاؤ، عارضی طفیلیاں تھمیں ہونے پانی، اور چوٹیوں کی بلندی کہ یہ اور ایسے ہی دیگر اسباب ایسی وجہ پیدا کرتے ہیں جن سر بخارات کا بھاؤ مختلف سمت اختیار کر لیتا ہے اور نتیجہ، مقامات کی بلندی کے اعتبار سر، مختلف قسم کی ہوائیں رونما ہوتی ہیں“۔

الکنڈی کا یہ نظریہ مکمل طور پر اس جدید نظریے سے ہم آہنگ ہے جو اٹھارہویں صدی عیسوی میں جارج ہیڈلی (George Hadley) اور عمانویل کانت (Immanuel Kant) سے منسوب کیا جاتا ہے۔

قانون انسباط احجام ہی کی بنیاد پر الکنڈی اور بھی کسی فضائی تشکیلات کی وضاحت کر سلسلے میں ارسٹو سے اختلاف رکھتا ہے مثلاً برف اور اولوں کا وجود میں آنا۔ میں یہاں اس کی تفصیل میں جانے کی گنجائش نہیں پاتا۔ مگر مناسب خیال کرتا ہوں کہ فضا میں بخارات کے بلند ہونے کی حدود کے سلسلے میں ارسٹو کی رائے پر الکنڈی کی تنقید کا ذکر کرتا چلوں۔ ارسٹو کا خیال تھا کہ طبقہ ہوا کی بلندی سولہ (ستاڈیوں) یعنی تقریباً تین ہزار دو سو میٹر سے زائد نہیں ہوتی۔ اس پر الکنڈی یوں تبصرہ کرتا ہے:

„فلسفی“ [ارسٹو] کو کیونکر علم ہوا کہ رونے زمین سر بخارات

کا ارتفاع سولہ سٹا ڈیا سر زائد نہیں ہوتا۔ نیز یہ کہ رونئر زمین اور اس قریب ترین مقام کے درمیان۔ جہاں بخارات منجمد ہو کر بادل کی صورت اختیار کر لیتے ہیں۔ کس قدر فاصلہ ہے ۔۔۔

ارسطو کی آراء پر ناقدانہ بحث کرے بعد وہ کہتا ہے :

„جو کچھ ہم نے عرض کیا اس سے واضح ہو گیا کہ اس حد کا معین اندازہ نہیں، جہاں پہنچنے پر بخارات کٹیف ہو کر پانی بن جاتے ہیں ... بسا اوقات اس کے زمین سے قرب یا بلندی کے اعتبار سے کچھ۔ زیرین عوامل رونما ہوتے ہیں۔ چنانچہ وہ مقامات جہاں سریفلک پہاڑ ہوتے ہیں بلند بخارات کو گردش کی حرکت کا اثر قبول کرنے سے باز رکھتے ہیں ... الخ“ ۔۔۔

آثار علویہ پر الکنڈی کے ہاں جو اہم نکات ملتے ہیں ان میں سے ایک وہ رائے ہے جو اس نے فضا میں نظر آئے والے لا جوردی رنگ کا سبب معین کرنے کے سلسلے میں پیش کی۔ اس موضوع کی تاریخ پر ہمارے علم کے مطابق الکنڈی ہی وہ پہلا شخص ہے جس نے یہ رائے قائم کی کہ آسمان کا رنگ دراصل لا جوردی نہیں۔ چنانچہ وہ کہتا ہے :

„فضا جو زمین کا احاطہ کرتے ہوئے ہے اثر پذیر ہو کر ایک ہلکی سی روشنی دینے لگتی ہے جس کا سبب وہ زمینی ناری اجزا ہیں جو اُس حرارت کے باعث منتشر ہو جاتے ہیں جس سے انہوں نے زمین سے انعکاس شعاع کے سبب قبول کیا ہوتا ہے۔ (چنانچہ) ہمارے سروں پر جو تاریک فضا ہے وہ ضیائی ارضی اور ضیائی کوکبی کے امتزاج سے تاریکی اور اجالی کرے بین بین ایک رنگ میں نظر آئے لگتی ہے اور وہی یہ لا جوردی رنگ ہے ۔۔۔

تاہم سائنس کی تاریخ میں یہ مذکور ہے کہ اٹلی کے لیونارڈو

ڈاونچی اور جرمن شاعر گوئٹھ وہ دو شخص تھے جنہیں پہلے پہل بہ توجیہ سوجھی - لیکن جب ہم الکنڈی کیوضاحت اور اس کی توجیہ کا موازنہ ان دونوں کی آراء سے کرتے ہیں تو ہم دیکھتے ہیں کہ الکنڈی کی رائے ، جو سائنسی علم رکھتا ہے ، ان دونوں سے زیادہ دقیق ہے جن میں سے ایک نے تومصوّر کی نگاہ سے اس مظہر کو بیان کیا اور دوسرے نے شاعر کی نگاہ سے - اور ان تینوں میں جنہوں نے اس مظہر کی توجیہ پیش کی ، صرف الکنڈی ہی ایسا ہے جس نے اس کے مقداری پہلو پر نظر ڈالی اور یہ رائے قائم کی کہ درمیانی فضا کی مقدارِ کافی لاجور دی رنگ کے مدارج پر اثر انداز ہوتی ہے - اس مقداری مشاہدے سے پہلی بار بروکر (Brücke) نامی عالم نے ، انیسویں صدی عیسوی کے اوآخر میں استفادہ کیا -

الکنڈی کا ایک مستقل رسالہ „مدوجزر“ کے موضوع پر بھی ہے جو انیسویں صدی عیسوی سے پہلے کر دور میں مدوجزر کے مظہر کی سب سے بہرپور اور سب سے مکمل تصویر پیش کرتا ہے - اس مظہر کیوضاحت کی تاریخ میں ہم یہ سنتے ہیں کہ اراتھوستنیز (Arathostenes) یونانی اور سلیکوس (Seleukos) بابلی نے دوسری اور تیسری صدی عیسوی میں یہ رائے قائم کی کہ مدوجزر کا کسی نہ کسی شکل میں چاند کی حرکات سے تعلق ہے - تاہم یہ دونوں اس مظہر کی توجیہ نہ کر سکے اور یہ گمان قائم کر لیا کہ جب کبھی چاند سمندر کے پاس سے گزرتا ہے ، سمندر حیوان کی طرح سانس لیتا ہے -

جهاں تک الکنڈی کا تعلق ہے سو وہ مدوجزر کی اقسام سے واقف ہے اور ان کو اس طرح بیان کرتا ہے جس طرح وہ آج ہماری موجودہ صدی میں معروف ہیں - تاہم اسے یہ علم نہیں کہ اصل سبب

چاند کی کشش ہے۔ شاید، قانون انساط احجام کے زیر اثر ہونے کے باعث اس نے یہ توجیہ قائم کی کہ چاند فضائی زمینی سے گزرنے وقت حرارت پیدا کرتا ہے جو حرارت شمسی کے علاوہ ہوتی ہے۔ اس حرارت سے ہوا کا حجم پھیلتا ہے اور نتیجہ سمندر کا حجم جس کے پاس سے چاند گزرتا ہے، بھی پھیل جاتا ہے۔

یہ بات مجھ پر واضح ہو چکی ہے کہ تیرہویں صدی عیسوی کے لاطینی عالم رابرٹ گروستسٹر (Robertus Grosseteste) نے الکنڈی کی کتاب دیکھی تھی اور اس سے وسیع پیمانے پر استفادہ کیا تھا۔ اور گروستسٹر کے رسالے ہی کو مدوجزر کے مظہر کا اولین مفصل علمی بیان شمار کیا جاتا ہے۔ میرا خیال ہے کہ الکنڈی کی توجیہ گروستسٹر پر واضح نہیں ہو سکی چنانچہ اس نے اسے ایک عجیب و غریب انداز میں سمجھا (دیکھئے میری کتاب تاریخ التراث العربی کی ساتویں جلد)۔

مسلمان علماء نے چاند کی کشش کے سبب سے مدوجزر کی توجیہ تک فوراً بعد کی صدیوں میں رسانی پالی۔ چنانچہ ایک گمنام مؤلف کا ایک رسالہ ہم تک پہنچا ہے جو چاند کی کشش کی بنیاد پر اس لوگوں کی رائے بھی پیش کرتا ہے جو چاند کی کشش کے مختلف آراء کے ساتھ ساتھ ان کی توجیہ کرتے ہیں۔ امکان یہ ہے کہ یہ رسالہ پانچویں صدی ھجری میں تالیف ہوا ہو۔ اس میں مؤلف نے کہہ ارض پر مدوجزر کے اہم مقامات کے نقشے بھی بنائے ہیں۔

یہاں میرے لئے یہ ممکن نہیں کہ آثار علویہ کے میدان میں مسلمانوں نے جن نتائج تک رسانی حاصل کی سب کو بیان کر دوں تاہم الکنڈی کے بعد کے بعض اہم نتائج کی طرف اشارے پر اکتفاء کرتا ہوں۔

قابل ذکر امور میں سے ایک یہ ہے کہ النیرینی جو چوتھی صدی هجری کے اوائل میں ہو گزرا ہے، پہلی بار بادلوں اور بخارات کی بلندی کی پیمائش کر لئے آلات وضع کرتا ہے اور یہ آثار علویہ کی تاریخ میں ایک نیا مرحلہ ہے۔ چوتھی صدی ہی کے اواخر میں ابوسہل الکوهی یہ حساب لگانے کی کوشش کرتا ہے کہ شہابیہ کن کن فاصلوں پر ہیں اور اس نوع کی تحقیق فضائی امور سے متعلق ہی تصور ہوتی تھی -

تاجم آثار علویہ کی تاریخ میں عربی کی اہم ترین کتاب، ابراهیم بن سنان بن ثابت بن قرة کی کتاب „الابانۃ عن الطریقة المتعروفة“^(۱) ہے۔ اس کی وفات چوتھی صدی هجری کے اواسط میں ہوئی جبکہ اس کی عمر ابھی چالیس برس کی بھی نہ تھی۔ ریاضی اور علم الفلك کے میدان میں اس نے حیرت انگیز دریافتیں کیں۔ تصنیف و تالیف کا آغاز اس نے اپنے ایک مطالعہ کرتئے ہوئے اچانک تھا۔ سورج کی حرکات پر اس کی کتاب کا مطالعہ کرتئے ہوئے اچانک مجھے اس کتاب [الابانۃ]^(۲) کی اہمیت کا احساس ہوا کیونکہ اس میں آثار علویہ پر ارسطو کی کتاب زیر تنقید لانی کٹی ہے۔ ارسطو پر اس کی تنقید کے بعض اقتباسات دیکھئے۔ لینے کے بعد میں اس کی اس کتاب کو عربی اسلامی ورثے کی اہم ترین گم گشته کڑیوں میں شمار کرتا ہوں۔ سب سے پہلے اس شدید تنقید کا ذکر مناسب ہو گا جو اس نے پیروان ارسطو پر ان الفاظ میں کی ہے:

„ان لوگوں کی مصیبت یہ ہے کہ یہ ارسطو کی تمام تر آراء کے دفاع میں افراط سے کام لیتے ہیں اور یہ سمجھتے ہیں کہ ان میں لغش کا وجود ممکن نہیں حالانکہ انہیں علم ہے کہ ارسطو مجتہد ضرور تھا معصوم و مؤید نہ تھا۔ اور اجتہاد میں خواہ کتنی ہی عرق

ریزی کیوں نہ کی جائے بھر حال لغش کا اندیشه باقی رہتا ہے۔ یہ وہ مقام ہے جہاں ان کی ہٹ دھرمی (۱) سے شکایت پیدا ہوتی ہے اور ان کے طور طریقے پر افسوس ہوتا ہے۔ یعنی وہ اسے اپنے لئے درست سمجھتے ہیں کہ ارسسطو کی کتاب الآثار العلویہ کی بتام و کمال پیروی کرتے رہیں ۔ ۔ ۔

ارسطو کی کتاب پر اس کی تنقیدات میں سے صرف تین ہم تک

پہنچی ہیں :

۱۔ پہلی بات جسے وہ سخت غلطی قرار دیتا ہے ارسسطو کی یہ رائے ہے کہ خط سرطان سے نیچر آبادی ختم ہو جاتی ہے اور اس سے آگرے جنوب کی سمت اس کا وجود ممکن نہیں (۱۰) کیونکہ اس کے خیال کے مطابق شمال اور مغرب کی طرف سایہ نہیں پایا جاتا۔

۲۔ دوسری بات پہاڑوں کی فضا میں بخارات کے وجود کی حدود سے متعلق ارسسطو کی رائے ہے۔ (۱۱) اس سلسلے میں وہ کہتا ہے : (۱۲) ارسسطو کا خیال ہے کہ بخارات کوہ قاقوس [Caucasus] تک بلند نہیں ہوتے اور ہوانیں وہاں تک نہیں پہنچتیں۔ اس پر اس کا استدلال یہ ہے کہ وہ لکیریں اور ہندسے جو قربانیوں اور ذیحون کی راکھہ پر بنائے جائے ہیں جو کہ توں باقی رہتے ہیں۔ نہ ہوانیں ان کو مٹاٹی ہیں نہ بارش ختم کرتی ہے۔ [ناہم اس نے ہوا کی تاریکی کا کوئی ذکر نہیں کیا] حالانکہ اگر ایسا ہوتا تو اس پہاڑ پر چلنے کا راستہ ہی نہ سوچھتا اور نہ وہ سب کام ممکن رہتے جو وہ اپنی قدیم جاہلیت کے دور میں وہاں جا کر انجام دیتے تھے۔ پھر وہ اس تاریکی (۱۳) کا بیان بھی ضرور کیا کرتے کیونکہ یہ باقی باتوں سے بڑھ کر اچنپھی کی چیز تھی بلکہ اس سے متعلق ایسی اساطیر گھٹ لیتے جو قربانی کے جانور لئے کر اس پہاڑ پر جائز والوں اور پھر واپسی پر ان سے [وہاں کے

احوال متنج والوں کے عقائد کو تقویت پہنچاتیں ۔ ۔ ۔

۳۔ تیسرا بات جو میرے خیال میں اس کا سب سے اہم اعتراض ہے اس اصول کے رد میں ہے جس پر یونانی اور بہت سے مسلمان علماء بھی نہ صرف آثار علویہ کے میدان میں بلکہ طبیعت کے سلسلے میں بھی یقین رکھتے تھے ۔ یہ اصول اہل یونان کے ہاں (Antiperistasis) کھلالاتا تھا (۱۵) ۔ الکنڈی کے الفاظ میں یہ اصول، «متضاد عوامل مثلاً ظاهر و باطن کی کیفیات کی تقسیم» سے عبارت ہے ۔ مراد یہ کہ حرارت اپنے آپ کو آس پاس کی برودت کے مقابلے میں سمیٹ کر رکھتی ہے ۔ اور اس کے اثر سے خود کو گھشتئ نہیں دیتی اور اسی طرح بالعکس ۔ ارسٹو بہت سے فضائی مظاہر کی توجیہ اسی اصول کی بنیاد پر کرتا ہے ۔ اس کی ایک مثال یہ ہے کہ ارسٹو کی رائے میں موسم گرم کی بارش گرم بخارات کے اس برودت سے ٹکرانے کا نتیجہ ہوتی ہے جو گرم ہوا میں محبوس ہوتی ہے ۔ الکنڈی اور بعض دوسرے مسلمان علماء مثلاً ابن العمید اسی فضائی مظہر کی توجیہ یوں کرتے ہیں کہ گرم بخارات فضا میں سرد ہوا سے ٹکراتے ہیں جس کے نتیجے میں گرم بخارات کا حجم سکڑ جاتا ہے اور یہی توجیہ وہ اس سلسلے میں پیش کرتے تھے کہ موسم گرم کا میں مصر اور جزیرہ عرب میں بارش کم کیوں ہوتی ہے اور ہندوستان میں زیادہ کیوں ہوتی ہے ۔ یہاں یہ عرض کر دینا مناسب ہو گا کہ ہندوستان میں موسم گرم کی بارش کی جو توجیہ ابن العمید نے بیان کی ہے وہ موجودہ دور کی توجیہ سے کامل مطابقت رکھتی ہے اور وہ یہ کہ اس کا سبب بحرہند سے آنے والے بخارات کی کثرت کا اس شمالی ہوا سے ٹکراو ہے جو سورج کے شمالی جہاکاؤ کے باعث پھیل کر ادھر آ رہی ہوتی ہے ۔
یہ اصول «جو اسراب» [تھے خانوں کی فضا] کے عنوان سے

چوتھی صدی ہجری میں علماء کے ہاں موضوع اختلاف بنا رہا ۔ ہم دیکھتے ہیں کہ ابراہیم بن سنان ارسٹو کے اصول کو تجربی کی بنیاد پر یوں رد کرتا ہے : (۱۶)

(۱۶) „ اور میں نے دو مساوی اور باہم مشابہ برتوں میں اس حد تک ٹھنڈے اور گرم سادہ پانی کی ، یکسان مقدار ڈالی جسے چھونے سے تکلیف محسوس نہ ہو۔ پھر دونوں کو بیک وقت خشک (۱۷) ہوا کرے سامنے رکھا ، سو ٹھنڈے پانی کی سطح جم گئی جبکہ گرم پانی میں ہنوز گرمی کی کچھ رمق باقی تھی ۔ میں نے اس تجربے کو دھرا ایسا اور گرم پانی کو خوب کھولا لیا (۱۸) ۔ نتیجہ ٹھنڈا پانی جم گیا ۔ جبکہ گرم پانی ہنوز پہلے تجربے والی درجہ حرارت تک بھی نہیں آیا تھا ۔

علاوہ ازین تھے خانوں کی فضا کے بارے میں ان کی یہ رائے ہے کہ وہ موسم گرما کی نسبت موسم سرما میں زیادہ گرم ہوتی ہے نیز بالعکس ، حالانکہ دونوں موسموں میں موم یا پگھلی ہونی چربی کرے وہاں کی فضا میں جم جائز کی مدت کا تجربہ اور پھر اس بات کا رویکارڈ کہ جسم سے متصل لباس (۲۰) کی وہ کم سے کم مقدار کیا ہے جس سے دونوں (۲۱) موسموں میں وہاں پر جسم موسم کی شدت سے بس محفوظ رہ سکے ، ان کی رائے کو غلط ثابت کرتا ہے اور اسی رائے کی تصدیق کرتا ہے کہ گرمی اور سردی ہوا کو لاحق ہونے والی دو کیفیتیں ہیں ۔ نیز یہ کہ ہوا کا جو حصہ زمین کی بیرونی سطح سے متصل ہوتا ہے وہ ان دونوں کیفیتوں سے زیادہ متاثر ہوتا ہے بنسپت اس حصر کے جو سطح زمین سے دور ہوتا ہے ۔ مجھے یاد پڑتا ہے کہ ارسٹو کے معتقدین میں سے ایک فاضل شخص نے مجھ سے کہا : „ اگر اسے درست مان لیا جائز تو کیا (۲۲) ہمارے تمام علوم طبیعیات ناقص

نہ قرار پائیں گے؟ میں نے ان سے عرض کیا کہ اگر ناقص ٹھہریں کے تو وہ اصول ٹھہریں گے جن پر تم نے عمارت اٹھانی ہے اور جو چیز حقیقت پر مبنی نہیں اس کے علم کو „علم“ کہنا ہی درست نہیں۔

مندرجہ بالا بحث کے تسلیل میں میں یہاں ایک شعاعی مسئلے کا بھی ذکر کرنا چاہوں گا جو (Meteorology) کے دائیے میں زیر بحث آتا رہا ہے۔ یعنی روشنی کی رفتار کا مسئلہ۔ علمائے یونان آسمانی بجلی اور گرج کی رفتار پر بحث کیا کرتے تھے اور اس ضمن میں بار بار یہ کہتے تھے کہ روشنی کے محسوس ہونے میں وقت صرف نہیں ہوتا جبکہ آواز کے محسوس ہونے میں وقت لگتا ہے۔ مسلمان علماء بھی اسی رائے کے قائل تھے جن میں ابن سینا بھی شامل ہے۔ لیکن ابن الهیش نے پہلی بار یہ لکھا کہ روشنی کی رفتار بھی محدود ہے اور اسے „بے زمان“ قرار نہیں دیا جا سکتا۔

آخر میں اس اہم توضیح کا ذکر کرنا چاہوں گا جو مسلمان علماء نے ہالہ اور قوس قزح کے پیدا ہونے کی توجیہ میں پیش کی۔ اس ضمن میں انہوں نے حیران کن نتائج تک رسائی حاصل کی۔ یہاں ان کی تفصیل میں جانا ممکن نہ ہو گا صرف اجمالاً ان کا ذکر کروں گا۔ ان کی دریافت کی اہمیت کو سمجھئے کہ لئے ضروری ہو گا کہ ہم یہ بھی جانتے ہوں کہ یونانیوں بالخصوص ارسسطو اور اس کے شاگرد تھیوفراشس کے تصورات کیا تھے۔ ان کے ہان نقطہ آغاز یہ تھا کہ آنکھ سے نکلنے والی بصری شعاع بادل تک اور پھر منعکس ہو کر چاند اور سورج تک پہنچتی ہے گویا اس مسئلے کی وضاحت میں ارسسطو، صاف طور پر یہ کہتا تھا کہ بادل کا زمین سے فاصلہ اتنا ہی ہے جتنا چاند اور سورج سے ہے (۲۳)۔ ہالہ بننے کے سلسلے میں تھیوفراشس کا تصور یہ تھا کہ چاند اپنی روشنی کی موجود نیز اپنے

گرد موجود بادل اور کھر کر ساتھ دور ہٹ جاتا ہے۔
 چوتھی صدی ہجری کے اواخر میں مسلمان علماء نے یہ سمجھ
 لیا کہ چیزوں کا نظر آنا ان چیزوں سے آنے والی شعاع کے آنکھ میں
 داخل ہونے کے سبب سے ہوتا ہے اور اسی اساس پر وہ حالہ اور قوس
 قزح کے پیدا ہونے کو زیر بحث لاتے تھے۔ ہم دیکھتے ہیں کہ ان کی
 توضیحات کا ارتقاء بالآخر ساتویں صدی ہجری کے کمال الدین
 الفارسی کی شخصیت میں اس صحیح حل تک پہنچ گیا جو
 فرانسیسی عالم ڈیکارت (Descartes) کے ہان سترھوین صدی
 عیسوی میں نظر آتا ہے۔ یعنی یہ کہ قوس قزح فضائی آسمانی میں
 موجود قطروں میں شعاع کے ایک یا دوبار ثوٹنے کا نتیجہ ہے اور رنگ
 اس شکستہ شعاع کے زاویوں کے اختلاف سے پیدا ہوتے ہیں۔

حوالی از مترجم

۱۔ ارسطو کی یہ کتاب چار مختصر حصوں میں منقسم ہے۔ تعارف کے لئے دیکھئے :

Sarton George, Introduction to the History of Science,
 Washington, 1950-53, 1/333.

کے عنوان سے اس کے مکمل انگریزی ترجمے کے لئے دیکھئے :

Great Books of the Western World, (Britannica Great Books), Chief Ed. Hutchins R.M., Encyc. Brit. Inc. 1952, 8/445-494 (tr. by E.W. Webster)

نوٹ :

آنندہ حوالی میں اس انگریزی ترجمے کے حوالے کے صرف ارسطو، "Meteorology"

استعمال ہوگا۔

۲۔ دیکھئے ارسطو، Meteorology .. ص ۳۶۳

۳۔ خطیب میں اقتباسات کے حوالے میں نہیں کئے گئے اور الکنڈی کے سلسلے میں تو کتاب کا نام
 بھی مذکور نہیں لہذا اصل تک رسائلہ میں لئے ممکن نہ ہو سکی۔

Appolonius of Tyana سے منسوب کتاب ۹
 Book of Causes (or Secret of the Creation)

مراد ہے - دیکھئے :

Dictionary of Scientific Biography, American Council of Learned Societies, Chief Ed. C.C. Gillispie, New York, 1981, 7/41, 13/407.

- ۵ دیکھئے ارسطو، Meteorology ص ۳۵۳ -
- ۶ جلتی ہوا (Riyح ، Wind)، هوائی محض (هواء Air) اس بحث کے سلسلے میں ملاحظہ ہو ارسطو، Meteorology ص ۳۵۵ - ۳۶۵ -
- < مطبوعہ حیدر آباد میں، «المحترفة » ہے اور فاضل محقق نے اس کی اصلاح کی ہے - دیکھئے ، ابراهیم بن سنان ، کتاب فی حرکات الشمس ، دائرة المعارف العثمانية ، حیدر آباد دکن ۱۳۶ هـ / ۱۹۴۸ ع ص ۵۶ -

نوٹ :

- آئندہ حواشی میں اس کتاب کے حوالی کے لئے صرف ، «حرکات الشمس » استعمال ہو گا -
- ۸ بحوالہ بالا - خطیر میں اقتباس کی عبارت کئی جگہ لفظی فرق رکھتی ہے -
- ۹ بحوالہ بالا - مطبوعہ میں، «وھذا موضع شکایۃ آباء ہم » ہے - خطیر میں بھی اسی طرح نقل کیا گیا ہے - تاہم ہماری سمجھے میں اس کا کچھ مفہوم نہیں آیا - شاید یہ، «موضع شکایۃ ابائهم» ہو گا جس میں، «اباء » سے مراد، «ابائی حقیقت » ہے - اسی قیاس کے مطابق ترجمہ کیا گیا ہے -
- ۱۰ بحوالہ بالا ، نیز موازنہ کیجئے ارسطو، Meteorology ، ص ۳۶۲ -
- ۱۱ یہاں غالباً فاضل محقق کو غلط فہمی ہونی ہے کیونکہ اصل کتاب میں اس مقام پر نہ تو بھائزد کی فضا میں بخارات کا مسئلہ زیر بحث ہے نہ اس سلسلے میں ارسطو کی رائی زیر تنقید ہے - تنقید اس رویے پر ہو رہی ہے کہ ارسطو کے متبعین اس کی اپنی آراء پر بھی اکتفاء نہیں کرتے بلکہ اپنی طرف سے ان آراء پر مزید قیاسات قائم کر کے انہیں مشاہدے کا قائم مقام تصوّر کرنے لگتے ہیں - اس ضمن میں احمد بن الطیب السرخسی کی وہ رائی زیر بحث لاتی گئی ہے جو انہوں نے اپنی کتاب، «ارکان الفلسفہ » میں بیان کی ہے اور جس کے موجب بہت زیادہ بلند مقامات پر ہوا کا رنگ سیاہ ہو جاتا ہے - ابن سنان اس پر تنقید کرتے ہوئے کہتا ہے کہ ارسطو کی کتاب، «الحس والمحسوس » (Sense and the Sensible) میں ہوا کی سیاہی کا جو اشارہ ملتا ہے ، سرخسی نے اس پر مبالغہ کی عمارت کھڑی کر دی ہے - حالانکہ کوہ پیماون کا تجربہ و مشاہدہ اس امر کی قطعاً تصدیق نہیں کرتا - اسی سلسلے میں اس نے یہ استدلال بیش کیا ہے کہ خود ارسطو کے نزدیک کوہ قاقوس بلند ترین بھائز ہے جس تک ، بقول ارسطو بخارات اور ہواون کی بھی رسائی نہیں ، لیکن اس نے وہاں بھی ہوا کی سیاہی یا تاریکی کا کوئی ذکر نہیں کیا - الغرض ارسطو کا ذکر ضمناً آیا ہے اصل تنقید سرخسی کی مبالغہ آرائی پر ہے - دیکھئے ، حرکات الشمس ، ص ۵۳ - ۵۵ - ۵۶ - یہاں یہ امر بھی قابل ذکر ہے کہ ارسطو کے ہان جہان کوہ قاقوس کے بلند ترین بھائز ہونے کا ذکر ہے وہاں ذیسخون وغیرہ کی راکھے اور

اس پر بنائے جانے والی نقوش کا ذکر ہمیں نظر نہیں آیا (دیکھئے ارسطو ، Meteorology ، ص ۳۵۰) - اگرچہ ہواون کر ضمن میں ایک اور مقام پر یہ جملہ موجود ہے :

"They do not seem to blow above the level of the highest mountains"

(ارسطو ، Meteorology ، ص ۲۲۷)

شاید اس کا سبب یہ ہے کہ این سنان (م ۳۳۵ هـ / ۹۳۶ء) کے سامنے ارسطو کی کتاب کا کوئی قدیم تر اور زیادہ مکمل نسخہ تھا - معاصر مغربی دنیا میں جن مخطوطات سے اس کتاب کا متن معین کیا گیا ہے ان میں قدیم ترین غالباً وہ ایک نسخہ ہے جس کا تعلق دسویں صدی عیسوی کے ابتدائی زمانے سے ہے - (دیکھئے ISIS ، III ، 1920 ، p. 278)

۱۲ - حرکات الشمس ، ص ، ۵۵ ، یہاں بھی اقتباس کی عبارت اصل سے کامل مطابقت نہیں رکھتی -

۱۳ - فاضل محقق نے „لم یذکر فيه شيئاً من سواد الهواء“ کے الفاظ یہاں سے حذف کر دیئے ہیں حالانکہ ان کے بغیر وہ استدلال سمجھے۔ میں آہی نہیں سکتا جس کی تلخیص اور بیان ہونی (دیکھئے حوالہ بالا)

۱۴ - حرکات الشمس (حوالہ بالا) میں „الظلام“ ہے اور یہی بر محل معلوم ہوتا ہے - فاضل محقق نے اسے „الكلام“ بنا دیا ہے -

۱۵ - دیکھئے : Dictionary of Scientific Biography ، 9/133 ، 13/330.

۱۶ - ہماری فہم ناقص کے مطابق یہاں بھی فاضل محقق کو ایک گونہ التباس ہوا ہے کیونکہ آخر بیان ہونے والی دو مثالوں میں سے پہلی کا „جتو الأسراب“ سے کوئی تعلق نہیں ، صرف دوسرا اس سے متعلق ہے - پہلی مثال اسی روایت کے ضمن میں لاتی گئی ہے جس پر تنقید سرخسی کے حوالے سے ہونی - اسی تسلسل میں متعدد ارسطو کا یہ قیاس زیر بحث آیا ہے کہ گرم پانی چونکہ لطیف تر ہوتا ہے اور اس کے سالموں میں باہمی فاصلہ زیادہ ہو جاتا ہے ، اس لئے وہ ثہنٹے پانی کی نسبت جلد جم جانیگا کیونکہ ثہنٹا پانی کٹیف ہوتا ہے اور اسکے سالمر بہم پیوستگی کی حالت میں ہوتے ہیں - اس کے رد میں این سنان نے ثہنٹے اور گرم پانی بر اپنی تجزیب کی تفصیل بیان کی ہے جس کا تھہ خانوں کی فضا سے کوئی تعلق نہیں - البتہ دوسرا تجربہ جو موم اور چربی وغیرہ بر کیا گیا ، زیر زمین درجہ حرارت سے متعلق ہے اور ایک الگ چیز ہے -

۱۷ - اس اقتباس کے متن - (حرکات الشمس ، ص ۵۶ - ۵۷) - میں کئی مقامات محل نظر معلوم ہوتے ہیں اور یہ گمان گزرتا ہے کہ شاید ان میں ایڈیشنگ کی کچھ خامی ہے - تاہم اصل مخطوطے تک رسائی نہ ہونے کے سبب ہمارے لئے اس سے زیادہ کچھ ممکن نہیں کہ عبارت جس حد تک بھی ہمارے فہم ناقص میں آ سکے اس کی ترجمانی کر دیں -

- ۱۸ - حرکات الشمس (ص ۵۵) میں ،،الشاف“ ہے جس کا کچھ مفہوم سمجھہ میں نہیں آتا۔ ممکن ہے کہ یہ ،،الشاف“ ہو جس سے مراد جوں لینے والی یعنی حرارت جذب کر لینے والی ہوا ہو۔ خطبی میں اسے ،،الجاف“ بنا دیا گیا ہے اور مفہوم کے اعتبار سے یہ بھی ،،الشاف“ کو قریب قریب ہی ہے۔ جناتجہ اسی کے مطابق ترجمہ کر دیا گیا ہے۔
- ۱۹ - حرکات الشمس اور خطبی دونوں میں ،،أعلیٰت“ ہے۔ همارے قیاس میں یہ أعلیٰت ہے۔
- ۲۰ - حرکات الشمس اور خطبی دونوں میں ،،الشباب“ ہے جو سیاق کلام میں ناقابل فہم معلوم ہوتا ہے۔ ہم نے اسے ،،الثیاب“ تصور کیا ہے۔
- ۲۱ - حرکات الشمس میں ،،منها“ ہے۔ خطبی میں بجا طور پر اسے ،،منهماء“ بنا دیا گیا ہے۔
- ۲۲ - حرکات الشمس اور خطبی میں ،،لوصَّحَ“ ہذا لا ینقص ما معنا من العلوم ... ہے لیکن سیاق و سیاق نیز وزان عبارت کا تقاضا ہے کہ ،،لا“ کی جگہ ألا .. ، بصیغة استفهام ، سمجھا جائے
- ۲۳ - موازنہ کیجئیں ارسٹو Meteorology ، ص <<۳>> .



ادارہ کی تازہ تصنیف

حیات انسانی کے مختلف پہلوؤں سے متعلق قرآن حکیم کی
ابدی هدایات پر مشتمل ادارہ کی تازہ بیشکش

„موضوعات قرآن اور انسانی زندگی“

معروف محقق خواجہ عبدالوحید کی کاؤش فکر کا نتیجہ ہے۔ فاصل
مصنف نے سلیس اور روانہ اردو زبان میں قرآنی احکامات کو تھیب
دلکش انداز میں پیش کیا ہے۔ یہ کتاب ۱۹۸۹ء سائز کر ۳۲۵ صفحات
پر مشتمل ہے۔ قیمت صرف ۱۲۵ روپیہ مقرر کی گئی ہے۔

ملنچ کا بتہ : افسر مطبوعات، ادارہ تحقیقات اسلامی،
بین الاقوامی اسلامی یونیورسٹی،
اسلام آباد۔